

سلگتہ بلوچستان: پس منظر اور صورت حال

مولانا عبدالحق ہاشمی

بلوچستان، پاکستان کا چوہقا اور رقبے کے لحاظ سے سب سے بڑا صوبہ ہے۔ یہ ٹل پاکستان کا تقریباً ۲۳ فیصد ہے۔ اس اعتبار سے یہ نصف پاکستان کہلانے کا مستحق ہے۔ اپنے منفرد مخلق و قوع کے باعث اس کی جغرافیائی اہمیت میں بدرجہ اضافہ ہو رہا ہے۔ یہ دنیا کے مغرب کو شرق سے ملانے اور وسط ایشیا کے ذخیرے تو انہی کو مغربی منڈیوں تک پہنچانے کا مختصر راستہ فراہم کرتا ہے۔ اس کی طویل سرحدیں افغانستان اور ایران کے ساتھ ملتی ہیں۔ اللہ تعالیٰ نے سرزینیں بلوچستان کو بے بہامعدنی دولت اور وسائلی حیات سے سرفراز کیا ہے۔

بلوچستان میں حالیہ شورش، اضطراب اور بدآمنی کی جزیں بہت گہری ہیں۔ اس کے پس منظر کو جاننے کے لیے یہ نکات پیش نظر ہیں تو صورت حال کا ادراک کرنا آسان ہو سکتا ہے:

— بلوچستان کے علاقے سوئی سے معدنی گیس ۱۹۵۳ء میں دریافت ہوئی۔ چند ہی برسوں میں یہ گیس لاہور، اسلام آباد اور پشاور تک پہنچا دی گئی لیکن صوبائی دارالحکومت کوئی میں یہ گیس ۱۹۸۵ء بعد میں مکنخ سکی۔ بلوچستان کے کئی چھوٹے بڑے شہر آج تک اس معدنی دولت سے محروم ہیں، بلکہ خود سوئی شہر کے کئی محلے اور آپادیاں بھی اس نعمت کو ترس رہی ہیں۔

— بلوچستان سے نئکے والی معدنی گیس کی فی مکعب فٹ قیمت دوسرے صوبوں سے دریافت ہونے والی گیس کے مقابلے میں کم رکھی گئی۔ یہ قیمت حالیہ قومی مالیاتی اوارڈ میں یکساں کی گئی۔ اس طرح صوبے کا تقریباً نصف صدی تک استھصال جاری رکھا گیا۔

— وفاقی ملازمتوں میں بلوچستان کا کوئی صرف ۳۶ فیصد تھا جسے چند ماہ پیش تر بڑھا کر

۵ فی صد کردیا گیا ہے، لیکن اکثر ان ملازمتوں کو دوسرے صوبوں کے افراد سے پہ کر لیا جاتا ہے۔
— اکثر علاقوں میں پرائمری اسکول نہ ہونے کے باعث بلوجستان کے ۳۵ فی صد سے بھی کچھ کم بچے پرائمری اسکولوں میں داخل ہو پاتے ہیں۔ ہائی اسکول اور کالج کی سطح پر تعلیم کا اس سے بھی بُرا حال ہے۔ اسی بنا پر بلوجستان میں شرح خواندگی پورے ملک میں سب سے کم ہے۔ سرکاری اعداد و شمار میں ۳۶ فی صد لیکن حقیقت میں اس سے بھی بہت نیچے۔ اعلیٰ تعلیم کے لیے پورے صوبے کا انحصار صرف صوبائی دارالحکومت کوئی پر ہے۔

— بلوجستان میں پینے کے صاف پانی تک صرف ۲۳ فی صد آبادی کو رسانی حاصل ہے، جب کہ ملک کے دوسرے صوبوں میں یہ شرح ۵۵ فی صد کے قریب ہے۔ صوبے میں آج بھی ایسی لا تعداد آبادیاں موجود ہیں، جہاں انسان اور مویشی ایک ہی تالاب سے مہینوں پرانا پانی پینتے ہیں۔ اسی بنا پر بلوجستان میں کالے یرقان کی شرح پورے ملک میں سب سے زیادہ ہے۔

— سینیٹیشن کی سہولت بلوجستان میں صرف ۱۸ فی صد لوگوں کو میسر ہے۔

— بھلی صوبے کے ۱۲ فی صد علاقے تک پہنچ پائی ہے، اور گیس کی سہولت والا علاقہ ۵ فی صد سے زائد نہیں۔ گویا صوبے کا ۸۸ فی صد بھلی سے اور ۹۵ فی صد گیس سے محروم ہے۔

— مواصلات کے لحاظ سے ملک کا سب سے بڑا صوبہ صرف پانچ شاہراہوں سے مستفید ہو رہا ہے۔ ان شاہراہوں کی حالت بھی سخت ناگفتہ ہے، جب کہ بین الاملاعی سڑکیں نہ ہونے کے برابر ہیں۔

— صوبے میں صحت کے معیار کا حال یہ ہے کہ ۳۱ اضلاع میں مساوے کوئی، کہیں بھی متوسط درجے کی سہلوتوں کے حال ہپتال نہیں پائے جاتے۔ پورے صوبے کے علاوہ جنوب غربی افغانستان کے پانچ چھٹے شہروں کا بوجہ بھی کوئی شہر کے چند ہپتال برداشت کر رہے ہیں۔ دور راز سے بغرض علاج کوئی تک کا سفر نہایت پُر صعوبت ہونے کے باعث بہت سے مریضوں بالخصوص حاملہ عورتوں کی اموات کا سبب بنتا ہے۔ دوران حمل اور زچگی کی حالت میں خواتین کی اموات بلوجستان میں سب سے زیادہ ریکارڈ کی جاتی ہیں۔

— صوبے کے اعلیٰ انتظامی عہدے، مثلاً: آئی جی پولیس، ذی آئی جی، آئی جی ایف

سی، چیف سیکرٹری وغیرہ، نیز اعلیٰ آئینی عہدہ، گورنر صوبہ کے لیے غیر بلوچستانی لوگوں کو تعینات کیا جاتا رہا۔ چند استثنائی صورتوں کے علاوہ آج تک یہ صورت حال برقرار ہے۔ اسے صوبے کے سیاسی و عوامی حقوق میں وفاق کی طرف سے بے اعتمادی سے تعبیر کیا جاتا ہے۔

— بلوچستان کے کم از کم چھے اضلاع (گوادر، تربت، پنج گور، خاران، واشک، چاغی) ایسے ہیں جہاں بنیادی اشیاء ضرورت اور روزمرہ استعمال کی اشیا ناقصہ اور طویل مسافتوں کے باعث پاکستانی مذہبیوں سے نہیں پہنچائی جاسکتیں۔ ان اضلاع کے لوگوں کی زندگی کا انحصار ہمسایہ ملک ایران کے ساتھ سرحدی تجارت پر قائم ہے۔ شکر، انڈے اور آٹا تک ایران سے لانا پڑتا ہے۔ کسی وجہ سے یہ تجارت رک جائے تو زندگی مغلوق اور لوگوں کو فقط کا سامنا ہو جاتا ہے، مگر اس کے باوجود پاکستان کی وفاقی ایجنسیوں (کشم، ایف آئی اے وغیرہ) کو یہ تجارت پسند نہیں۔ ان ایجنسیوں اور ایف اے کی فائرنگ سے آئے دن بلا کستیں ہوتی رہتی ہیں۔

یہ وہ چند اہم عوامل ہیں جنھوں نے اہل بلوچستان کو وفاق سے بظلن اور دور لا کھڑا کیا ہے۔ اس میں کوئی شک نہیں کہ صوبے کی اس بدحالی اور پس ماندگی میں خود بلوچستان کے سردار و نواب، بعد عنوان سیاست دان، نااہل حکومتیں اور رسول و فوجی یہود و کریمی پوری طرح شریک رہی ہیں۔ لیکن وفاقی اداروں کی بے توہینی اور احتصالی کردار بھی اتنا واضح ہے کہ انھیں بری الذمہ قرار نہیں دیا جاسکتا۔ حقیقت یہی ہے کہ عسکری کارروائی مسئلے کا حل نہیں ورنہ شاید پہلے آپریشن میں ہی مسئلہ حل ہو چکا ہوتا اور ۲۰۰۵ء میں پانچویں فوجی آپریشن کی ضرورت پیش نہ آتی۔

میگا پرو جیکٹس اور اُن کی مخالفت

بلوچستان کے بڑے منصوبوں (میگا پرو جیکٹس) کو بہت اہمیت حاصل ہے۔ ان بڑے منصوبوں میں گوادر میں گہرے سمندر کی بندرگاہ، گوادر تا جمن تا وسط ایشیا ریلوے لائن اور شاہراہ کی تعمیر، ریکوڈ ک اور سینڈک میں سونے اور تانبے کا اخراج، دل بند کے مقام پر لوہے کی دریافت، ایران، پاکستان، بھارت گیس پاپ لائن، چمائنگ میں کونے کے لیے کان کنی، اور اب تر کمانستان، افغانستان، پاکستان، بھارت گیس پاپ لائن کی تنصیب کے علاوہ بھی کچھ منصوبے شامل ہیں۔ ان میں سے ہر ایک منصوبہ ٹھیکے دار کمپنیوں کے ساتھ معدنی جنس کی دریافت سے لے کر فروختی تک

مختلف معاهدات کی بے شمار تفصیلات رکھتا ہے۔ اگرچہ یہ تفصیلات معلومات افزا ہیں، تاہم ان کا احاطہ کرنا اس وقت ممکن نہیں۔

— ان منصوبوں کے بارے میں بلوچستان کے تمام سیاسی و سماجی حلقوں بیشمول قوم پرست اس بات پر متفق نظر آتے ہیں کہ ان کی دریافت، اخراج اور تجارت پر صوبے کا حق فائق ہے۔

— گوادر پورٹ کو چلانے، سینڈک اور ریکوڈک سے سونا اور تابانہ نکالنے کے حوالے سے وفاق نے اب تک جو معاهدات کیے ہیں ان میں بلوچستان کو مشاورت میں شریک نہیں کیا گیا۔

اس اصول کی بنا پر بلوچستان کی حاليہ حکومت نے نہ صرف گوادر پورٹ کا حق مگر انی وفاق سے واپس حاصل کر لیا بلکہ ریکوڈک اور وفاق کے درمیان معاهدے کو بھی مسترد کر دیا ہے۔

صومبائی حکومت نے قومی مالیاتی و ترقیاتی ادارے کے گذشتہ اجلاس سے ریکوڈک کے نئے منصوبے کی منظوری بھی حاصل کر لی ہے اور وفاق نے یہ منصوبہ صومبائی حکومت کے پرداز کر دیا ہے۔ البتہ

اس وقت یہ معاملہ سپریم کورٹ کے اخذ و دعویٰ کے تحت اس کے ایک بخش کے سامنے زیرِ سماحت ہے۔ پاکستان کے ماہی ناز ایٹھی سائنس و ان ڈائرنریٹریٹری مبارک مند نے ریکوڈک کے ذخیر کو صوبے اور ملک

کے لیے نہایت قیمتی سرمایہ قرار دیا ہے اور انھیں خود ملکی سطح پر نکالنے کے عزم کا بھی اظہار کیا ہے۔

ایران، پاکستان، بھارت گیس پاپ لائن کے بارے میں مرکزی حکومت کا ابتدائی موقف یہ تھا کہ اس کی گیس بلوچستان کے کسی علاقے کو نہیں دی جائے گی، بلکہ اسے نیشنل لائن سے

جوڑا جائے گا۔ اس بے حکمت موقف کے سامنے آنے پر بلوچستان سے اس پاپ لائن کے تحفظ پر دمکی آمیز اندازہ جاری کیا گیا۔ ان دمکیوں کے بعد ہی مرکزی حکومت نے اپنے موقف میں تبدیلی

کرتے ہوئے اعلان کیا کہ پاپ لائن کے راستے میں موجود آبادیوں کو یہ گیس فراہم کی جائے گی۔ البتہ تعالیٰ اس منصوبے کے پاکستانی حصے پر کاغذات سے نکل کر برسر زمین کام شروع نہیں کیا جاسکا۔

بلوچستان کا ایک سخت گیر حلقة ان منصوبوں کو لوٹ کھوٹ اور بلوچ وسائل پر قبضہ گیری سے تجیر کرتا ہے۔ بالخصوص گوادر بندرگاہ کی خلافت میں یہ دلیل بھی دی جاتی رہی کہ اس منصوبے سے

بلوچ اپنے علاقے میں اقلیت بن جائیں گے۔ بیرونی صوبہ سے سرمایہ کار، ہنزمند اور مددور گوادر کی ترقی کے لیے اتنی بڑی تعداد میں لائے جائیں گے کہ مقامی آبادی اُن میں کم ہو کر رہ جائے گی۔

اب اس مخالفت میں تشدد کا عضر بھی شامل ہو گیا ہے۔ دوسری طرف ان کے مدارک کے لیے حکومتی کوششیں مخفی رکی کارروائی ہیں۔

بلوچستان میں بیرونی مداخلت

صوبے میں جاری تشویش اور بد امنی کے ضمن میں بیرونی مداخلت کی بات مرکزی وصوبائی حکومتوں کے ساتھ ساتھ متعدد سیکورٹی ادارے بھی تواتر سے کر رہے ہیں۔ فی الواقع یہ مسئلہ عوام اور سیاسی جماعتوں سے زیادہ خفیہ اداروں کے دائرہ فراپنٹ میں آتا ہے۔ وہی اس مداخلت کا کھون لگانے اور اس کا سد باب کرنے کے ذمہ دار ہیں، لیکن ان کی طرف سے غفلت بر قی جا رہی ہے۔

تاریخی و جغرافیائی تجزیے کے دوران بیرونی مداخلت کے ضمن میں امریکا، بھارت، روس، ایران اور عرب امارات کا نام لیا جاتا ہے۔ ہر ایک ملک کی مداخلت کے لیے وجہ جواز کے طور پر کئی عوامل بھی پیش کیے جاتے ہیں، البتہ امریکا و بھارت کی مداخلت کے لیے کسی ولیل کی ضرورت نہیں۔ وسط ایشیائی ریاستوں کو بلوچستان کا تجارتی راستہ مل جانے کی صورت میں روس کی اہمیت بالکل ختم ہو جاتی ہے۔ امریکا خلطے میں چین کے اثر و سونخ کو برداشت نہیں کر سکتا اور بھارت کی اولی دشمنی کا اظہار ناروا مداخلت کی صورت میں ہی ہوتا ہے۔ تاہم، کچھ حلقوں کا تجزیہ ہے کہ گواہ پورٹ کی فعالیت سے چاہ بہار، بندرعباس اور دہنی کی بندرگاہیں غیر مؤثر ہونے کا قوی امکان موجود ہے۔

ثارگٹ کلنگ، لاپتا افراد اور مسخ شدہ لاشیں

جزل پر وزیر مشرف کے دو حکومت میں بلوچستان کے حالات میں کشیدگی پیدا ہو گئی تھی۔ ابتداء میں قومی تنصیبات پر حملے کیے جاتے تھے۔ بیورو کریسی کی سرپرستی میں تجزیہ عناصر کو بھتوں کی ادائیگی کے بعد حملے رک جاتے۔ کچھ عرصے بعد دوبارہ یہ سلسلہ عود کر آتا، بالآخر پالیسی کی تبدیلی کے ساتھ معاملہ کھلی جنگ کی صورت اختیار کر گیا اور سرکاری ایجنسیوں کے اہل کاروں کی ثارگٹ کلنگ شروع ہو گئی۔ اسی دوران ۲۰۰۷ء میں نواب محمد اکبر خان بکٹی کو ہلاک کر دیا گیا۔ اس اندوہنٹاک واقعے کے بعد جگہ جگہ شورش پھوٹ پڑی۔ اس قتل کو پنجابی حملہ، قرار دیا گیا اور بلوچستان سمیت کوئی میں پنجابی اور اردو بولنے والے صدیوں سے آباد افراد پر حملہ شروع ہو گئے۔ ۲۰۰۸ء سے لے کر ۲۰۱۰ء تک سیکڑوں آباد کاربے دردی سے ٹارگٹ بنا کر قتل کیے گئے۔ ہزاروں

گھرانے خوف وہ راس کا ٹکارہ کو کرقل مکانی کر گئے۔ ان آبادکار مقتولین میں اعلیٰ تعلیم یافتہ، پیشہ و رانہ ماہرین، اساتذہ، صحافی، ڈاکٹر، انجینئر، سیاست دان اور مزدور شامل تھے۔ انتظامی مشینی پولیس، لیویز اور دوسرا سے سیکورٹی ادارے کمل طور پر ناکام رہے اور ٹارگٹ کلنگ روکنے میں کامیاب نہ ہو سکے۔ اس عرصے میں صوبے کے تین آئی جی پولیس اور اتنے ہی آئی جی ایف سی تبدیل کیے گئے۔

ان واقعات کی ذمہ داری چار علیحدگی پسند مسلح تنظیمیں قبول کرتی ہیں جن کا سراغ نہ لگایا جاسکا۔

ان پر آشوب برسوں میں اغوا نما گرفتاریوں کے ذریعے لوگوں کو غائب کیا جاتا رہا۔ یہ سلسلہ آج تک جاری ہے۔ بلوچستان میں گم شدہ افراد کے لیے قائم تنظیم (وائس فار بلوچ منگ پرنز) نے دعویٰ کیا ہے کہ انہوں نے گیارہ سو سے زائد لاپتا افراد کی فہرست اُس حکومتی کیشن کے حوالے کی ہے جو ان کی بازیابی کے لیے بنایا گیا ہے۔ اس کیشن نے اپنے قیام کم می ۲۰۱۰ء سے لے کر اب تک صرف ۲۲۵ کیس نہیں ہیں جن میں بلوچستان کے حصہ ۲۳ افراد ہیں۔

حکومت بلوچستان، انتظامیہ کے افسران اور آئی جی ایف سی، ایک ہزار سے زائد افراد کی فہرست کو مبالغہ پر مبنی قرار دیتے ہیں۔ ان کا کہنا ہے کہ اس فہرست میں کئی ایک فرضی نام ہیں، یادہ مراجحتی تنظیموں کی طرف سے افغانستان ٹریننگ کے لیے جا چکے ہیں۔ تجھ بخوبیات یہ ہے کہ ان گم شدہ افراد کے اغوا یا گرفتاری کی ذمہ داری کوئی حکومتی ادارہ یا مسلح تنظیم قبول کرنے کو تیار نہیں۔

مزید یہ کہ گذشتہ جھٹے ماہ سے بعض لاپتا افراد کی مسخ شدہ لاشیں ویرانوں سے ملنا شروع ہو گئی ہیں۔ ان کو سر میں گولی ماری گئی تھی یا جسمانی تعذیب کے ذریعے قتل کیا گیا تھا۔ ان میں مراجحتی تنظیموں کے اہم لوگ اور قوم پرست سیاسی جماعتوں کے کلیدی رہنمای بھی شامل ہیں۔

قوم پرست اس کارروائی کا سارا الزام خفیہ ایجنسیوں پر گذاشتے ہیں۔ اس دوران میں چند فوج مسلح تنظیمیں بھی سامنے آئی ہیں جنہوں نے ان لاپتا افراد کے قتل کی ذمہ داری یہ کہہ کر قبول کی ہے کہ یہ لوگ وطن دشمن اور بے گناہوں کے قاتل تھے، لہذا ہم نے انھیں بطور سزا اغوا کر کے ہلاک کر دیا ہے۔

قوم پرست جماعتوں اور مراجحتی تنظیمیں اس عمل کو بھی حکومت اور فوج کی سازش قرار دیتی ہیں۔ آبادکاروں کے قتل کے بعد ٹارگٹ کلنگ کا یہ ایک نیا رخ ہے جس میں بلوچ لیڈر شپ نشانہ بن رہی ہے۔ یہاں تک کہ بلوچستان کے گورنر اور وزیر اعلیٰ دونوں پر قاتلانہ حملے ہو چکے ہیں۔

علیحدگی پسندی کا رجحان

اس وقت صوبے کے بلوچ اضلاع میں علیحدگی پسندی کی تحریک پائی جاتی ہے۔ خفیہ ایجنسیوں کے پیچیدہ کردار اور حکومت کی غیر حکیمانہ روشن کے باعث ذوریاں بڑھ رہی ہیں۔ بزورِ قوت معاملات کنٹرول کرنے کی پالیسی نتاو میں اضافے کا باعث بن رہی ہے۔ حکومت آغازِ حقوق بلوچستان، جیسے نمائشی اقدامات کر کے مطمئن ہے کہ مسئلہ بلوچستان حل ہو گیا ہے، بالخصوص نوجوانوں اور خواتین میں اس فکر کے اثرات بڑھتے ہوئے محسوس ہو رہے ہیں۔ ملکی اداروں اور مختلف شعبوں میں پنجاب کی واضح نمایندگی کے باعث مقتدرہ کوپنجابی، کی نسبت کے ساتھ ہی یاد کیا جاتا ہے۔

صوبے کے پشتون اضلاع میں یہ تحریک نہیں پائی جاتی اور وہاں امن و امان کی کیفیت بھی خاصی بہتر ہے۔ البتہ پشتون قوم پرستوں کی جانب سے اس تحریک کو ایک خاموش حمایت حاصل ہے، اگرچہ مزعومہ آزاد علاقوں کا جغرافیہ پشتون و بلوچ قوم پرستوں کے درمیان سخت تنازع ہے اور کوئی شہر پر طرفین کا دعویٰ اس نزاع کا بنیادی سبب ہے۔ خود بلوچ قومیں بھی بہت زیادہ تقسیم کا شکار ہیں۔ قبائل کی باہمی دشمنیاں ختم ہونے کا نام نہیں لے رہیں۔ سیاسی بلوچ قوت، نوابی و سرداری نظام کی حمایت اور اس کی مخالفت کے اصول پر منقسم ہے۔ اسی طرح اپنے مقاصد اور حقوق کے حصول کے لیے سیاسی جدوجہد یا ریاست کے ساتھ مسلح نکراو کا نظریہ بھی باہمی اختلاف کا باعث ہے۔

سیاسی و سماجی انداز فکر

فکری اور تنظیمی دائرہ کار کے لحاظ سے بلوچستان کی سیاسی جماعتیں دو طرح کی ہیں۔ ایک تعداد جماعتیں ہیں جن پر علاقائی اور محدود قومی سیاست کا غلبہ ہے، جب کہ دوسری وہ ہیں جو ملک گیر سیاست میں سرگرم ہیں اور بلوچستان کے مسائل پر بھی اپنا نقطہ نظر رکھتی ہیں۔ اول الذکر میں جناب محمود خان اچکزی کی نیشنل پارٹی نمایاں ہے، جب کہ ثانی الذکر میں پاکستان پبلیک پارٹی، مسلم لیگ (ن)، مسلم لیگ (ق)، جمعیت علماء اسلام اور جماعت اسلامی قابل ذکر ہیں۔

خوش آئند بات یہ ہے کہ یہ سب جماعتیں سیاسی جدوجہد پر یقین رکھتی ہیں اور گفت و شنید اور آئینی اقدامات کے ذریعے مسائل کے حل کی قبائل ہیں۔ ملکی آئین کے مطابق انتخابات میں حصہ لیتی ہیں۔ یہ تمام قوی و صوبائی جماعتیں قطعاً ملکی سالمیت کے خلاف نہیں، البتہ پشتون خواہ ملیٰ

عوامی پارٹی ۱۹۷۰ء کی قرارداد کے مطابق پاکستان میں موجود قومیوں کے درمیان ایک نئے عمرانی معابرے کا مطالبہ کرتی ہے۔ اس کے خیال میں موجودہ آئین قومیوں کے حقوق اور تشخص کی حفاظت میں ناکام ہو گیا ہے۔ اس موقف کو اگرچہ 'پونم' کی بیش تر جماعتوں کی حمایت حاصل ہے، تاہم حیرت ہے کہ پہلے پارٹی سے تعلق رکھنے والے وزیر اعلیٰ بلوجستان نواب اسلم ریسانی بھی بڑے ہدید و مدد سے اس مطالبے کا اظہار کر چکے ہیں۔ اسی طرح سردار اختر مینگل کی جماعت کشمیر کی مائندر 'حق خود ارادیت' کا تقاضا کرتی ہے۔ غالباً اس مطالبے کے پس منظر میں بلوجستان کے پاکستان کے ساتھ الحق کو متازع نظر سے دیکھنا ہے۔

ہر صوبائی جماعت کے اپنے زاویہ نظر اور مخصوص طرزِ سیاست کے باوجود جو، یہ سب جماعتیں وفاقی پارلیمنٹی نظام کو درست سمجھتی ہیں، تاہم اس نظام میں اصلاحات کی ضرورت محسوس کرتی ہیں۔ حقیقت یہ ہے کہ ان کا یہ صلح بخوبی و فاق کے لیے ایک قیمتی ایاش ہے۔ چنانچہ وفاق کو اس ایاش کے تحفظ کی فکر کرنی چاہیے اور انہیں رد عمل کی طرف دھکلینے والے اقدامات سے گریز کرنا چاہیے۔ صوبائی جماعتوں کے بال مقابل ملک گیر سیاسی و دینی جماعتوں کی خوبی یہ ہے کہ بلوجستان میں ان کا اثر نفوذ بلوج و پشتون سیاست دیگر قومیوں میں پایا جاتا ہے۔ بہت بااثر قبائلی شخصیات علماء، ولش و راہر صحافی ان پارٹیوں میں شامل ہیں۔ ان کے وابستگان میں علیحدگی پسندی یا شدت آمیز فکری غرض نہیں پایا جاتا۔ دوسری طرف صوبے میں غیر سیاسی معتدل مزاج اور اسکن پسند عاصراً ایک بڑی اکثریت کی صورت میں موجود ہیں۔ صوبے کی تقسیم یا علیحدگی جیسے خیالات سے ان کا کوئی واسطہ نہیں۔

مسنلے کرے حل کرے لیئے سفارشات

افسوں کی بات یہ ہے کہ اس سارے پیچیدہ اور گنجک ماحول میں سمجھاؤ کی کوئی معیبر کوشش نظر نہیں آ رہی۔ فرائضِ منصبی کے لحاظ سے پارلیمنٹ، مرکزی و صوبائی حکومتیں، عسکری ادارے، انتلی جنس ایجنسیاں نہ جانے کیوں معاملے کی حسایت کا اداک نہیں کر رہیں۔ اس میں کوئی تک نہیں کہ خطے میں موجود بڑی استعماری قوت امریکا، پوری پاکستانی مشینری کو اپنے نفع کار کے مطابق چلنے پر مجبور کیے ہوئے ہے۔ بھارت و اسرائیل اُسی کی سرپرستی میں افغانستان میں بر اجانب ہیں اور ایرانی و پاکستانی بلوجستان میں آزادی اور فرقہ پرستی کی فکر کو فروغ دے رہے ہیں۔

پاکستان مخالف قوتیں اس نفاذ کو اسی وقت اپنے مفاد میں استعمال کر سکتی ہیں جب ان کے لیے حالات سازگار اور بگاڑ موجود ہو، اور مسائل کو بر وقت اور صحیح طریقے پر حل کرنے کی کوشش نہ کی جائے، اور یہ سمجھ لیا جائے کہ بس قوت کے ذریعے سیاسی، معاشی اور معاشرتی مسائل کو حل کیا جاسکتا ہے۔ لہذا مسئلے کے پر امن اور دری پاصل کے لیے درج ذیل امور پیش نظر ہنے چاہئیں:

— اس ضمن میں بنیادی بات جو ہمیشہ پیش نظر رہنی چاہیے وہ یہ ہے کہ استحکام پاکستان کی اساس و بنیاد اسلام ہے۔ اسلام کے نام پر ہی یہ ملک بنا تھا اور لوگوں نے عظیم قربانیاں دی تھیں۔ اگر نظریہ پاکستان کو بنیاد نہ بنایا جائے تو پھر اس ملک کی یک جتی، استحکام اور سالمیت خطرے میں پرستی ہے۔ اس کے نتیجے میں قومیت، علاقائیت، عصیت اور لسانیت کو فروغ ملے گا اور ملکی استحکام کی مشترکہ اساس منہدم ہو کر رہ جائے گی۔ پھر ہر قومیت اور ہر صوبہ اپنے مفادات کو ترجیح دے گا اور مقدم رکھے گا۔ لہذا بلوچستان کی پریشان کن صورت حال کا تقاضا ہے کہ اسلام اور نظریہ پاکستان کی فکر کا احیا کیا جائے اور لوگوں کو مشترکہ اساس اور دین و ایمان کے بنیادی تقاضوں اور اخوت و ایثار کے جذبے کی طرف موثر اور بھرپور انداز میں دعوت دی جائے۔ اس کے ساتھ ساتھ قومیت کے اتحصال کے خاتمے اور صوبے کے جائز حقوق ترجیحی بنیادوں پر دیے جائیں۔ تمام اسلام پسند اور محبت و پہن عناصر کو اس کے لیے بھرپور کردار ادا کرنا چاہیے۔

— مسئلے کا فوجی حل ممکن نہیں۔ مسئلے سیاسی ہے اور اس کا حل بھی سیاسی ہی ہو سکتا ہے۔

— تمام متعلقہ عناصر کو افہام و تفہیم کا راستہ اختیار کرنا ہو گا، اور کوشش کرنا ہو گی کہ مکمل

اتفاق رائے اور بصورت دیگر اکثریت کے مشورے سے معاملات کو طے کیا جائے۔

— یہ اصول تسلیم کیا جانا چاہیے کہ مخفی 'مضبوط مرکز' کا فلفلہ غلط اور انصاف کے

اصول کے منافی ہے۔ 'مضبوط مرکز' اسی وقت ممکن ہے جب صوبے مضبوط ہوں اور کامل ہم آہنگی سے ایک دوسرے کے لیے مضبوطی کا ذریعہ اور وسیلہ بنیں۔

— اس سلسلے میں فوج کا کردار بھی اہم مسئلہ ہے۔ فوج کے لیے ضروری ہے کہ وہ

صرف اور صرف دفاعی وطن کی ذمہ داری سول حکمرانی کے تحت انجام دے۔ ساری خرایوں کی جڑ سیاسی اور اجتماعی معاملات میں فوج کی مداخلت اور ایک مقتدر سیاسی قوت بن جانا ہے۔ چھاؤنیوں

کی ضرورت اگر ملک کے دفاع اور سلامتی کے لیے ہے تو وہ مسئلہ میراث پر طے ہونا چاہیے، لیکن اگر لوگوں کو یہ خطرہ ہو کہ یہ چھاؤ نیاں سول نظام کو اپنے قابو میں کرنے کے لیے ہیں تو پھر اس کے نتیجے میں سول عناصر اور فوجی قوت کامیابی کا نگزیر ہو جاتی ہے۔ تھمنا انداز بگاڑ پیدا کرتا ہے، اس سے خیر۔ بدی۔ اس سے لازماً اجتناب کیا جانا چاہیے۔

— بلوچستان کی کشیدہ فضا اور پاکستان گریز ماحول کو سازگار بنانے کے لیے بڑے پیمانے پر وسیع القلمی، غم خواری اور سخاوت و فیاضی کا روئیہ اپنانے کی ضرورت ہو گی۔ اس بنیاد پر کچھ آئینی و سماجی اقدامات لازمی ہوں گے۔ این ایف سی اور اڈ میں تقسیم وسائل کے اصول کو مزید وسعت دے کر رقبے اور پس ماندگی کو نمایاں اہمیت دینا ہو گی۔ ۱۹۷۳ء کے آئین میں کنکرنٹ لست کی صوبوں کو منتقلی ۱۰ اسال بعد ہونا طبقی، تاہم یہ کام اب ۳۷ برس بعد اٹھا رہوں آئینی ترمیم کے ذریعے کیا گیا۔ اس پر خلوصی نیت کے ساتھ فوری عمل درآمد کی ضرورت ہے تاکہ صوبائی خود مختاری کا تصور زیادہ نمایاں ہو سکے۔ اس سلسلے میں مزید آئینی اقدامات کی بھی ضرورت ہو گی۔

— سیاسی فضا کو خوش گوارہ بنانے کے لیے ہر طرح کے عسکری تشدید کا راستہ بن دیا جائے، مذاکرات سے معاملات طے کیے جائیں، اور جو سیاسی کارکن گرفتار ہیں، ان کی رہائی کا اہتمام کیا جائے۔ صوبے کو اپنے وسائل پر اختیار دیا جائے اور مرکز سے جو وسائل منتقل ہوتے ہیں، ان میں انصاف اور ضرورت کو ظوہر کھا جائے۔ اس سلسلے میں گیس اور معدنیات کی رائلٹی کو نئے فارموں کی روشنی میں انصاف کے مطابق مقرر کیا جائے۔

— معاشری ترقی کے ثمرات کو علاقے کے عوام تک پہنچانے کا بندوبست ہو۔ اس کے لیے معدنی وسائل کو دریافت کرنے اور ترقی دینے والی کمپنیوں سے جو معاہدے کیے جائیں، ان میں قومی مفادات کو ظوہر کھا جائے اور اپنی دولت غیر ملکی کمپنیوں کے حوالے نہ کی جائے، بلوچستان کی ترقی اور تعلیم و صحت اور دوسری سہولتوں کو عوام تک پہنچانے میں استعمال کی جائے۔ امید ہے کہ ریکوڈ منصوبے کے بارے میں پریمیم کورٹ سے مناسب فیصلہ آئے گا۔

— صوبے میں تعلیم، صحت، پانی، بجلی اور گیس کی فراہمی وغیرہ کا خصوصی اہتمام کیا جائے اور ملازمتوں پر مقامی آبادی اور صوبے کے لوگوں کو ترجیح دی جائے اور یہ سب کام میراث کی بنیاد پر

انجام دینے کے لیے مقامی آبادی کی تعلیم، پیشہ و رانہ تربیت اور ہنر سکھانے کا انتظام کیا جائے۔

فرنیز کور اور کوٹل گارڈ کو صرف ساحلی علاقوں اور سرحدوں کی حفاظت کے لیے مختص

کیا جائے اور ان کا سول کردار ختم کیا جائے، نیز اسٹینکٹ روکنے کے نام پر جو ۵۰۰ سے زیادہ چوکیاں قائم کر دی گئی ہیں، ان کو ختم کیا جائے۔ اسٹینکٹ روکنے کا کام فرنیز کا نشیمری اور کوٹل گارڈ سے نہ لیا جائے بلکہ یہ ایک سائز ڈیپارٹمنٹ کی ذمہ داری ہو۔

گواور پورٹ کی اتحارثی میں صوبے کو مناسب نہایتی دی جائے، اس کی ترقی کے

پورے پروگرام میں صوبے کی ضرورتوں کو ملاحظہ رکھا جائے اور اس بات کو یقینی بنایا جائے کہ علاقے کے لوگوں کو ان کا حق ملے، زمینوں پر باہر والے قبضہ کر کے علاقے کی شناخت کو تبدیل نہ کر دیں اور جو متاثر ہیں ان کو قریب ترین علاقے میں آباد کیا جائے۔ نیز اراضی کے بڑے بڑے قطعے جس طرح فوج، نیوی اور دوسرے باشہ افراد اور اداروں نے ہتھیا لیے ہیں ان کو سختی سے روکا جائے اور انصاف پرستی شفاف انداز میں پورے علاقے کا ماسٹر پلان ایسپر فیکار کیا جائے۔

یہی وہ راستہ ہے جس سے بلوچستان ہی نہیں، تمام صوبوں اور ملک کے سب علاقوں اور

متاثرہ افراد کے مسائل حل ہو سکتے ہیں۔ یہ سب صرف اسی وقت ممکن ہے جب اصل فیکار یا ریمنٹ میں ہوں، عوام کے مشورے سے ہوں، اور مکالے کے ذریعے سیاسی معاملات کو طے کیا جائے۔ مخصوص مفادات اور فوجی اور سول مقدارہ کی گرفت کو ختم کیا جائے، اور عوام اپنے مفادات کے تحفظ کے لیے جمہوری اداروں کے ذریعے اپنی قسمت کا فیصلہ خود کریں۔

ضرورت اس امر کی ہے کہ ماضی کے تلخ تجربات سے عبرت حاصل کی جائے۔ آئندے کی

نظریاتی اساس، اسلام جو ملکی استحکام کی واحد نہیاد ہے کو مضبوط بنایا جائے اور بلوچستان کے مسائل کو منصفانہ نہیادوں پر فوری حل کیا جائے، نیز عوام کا اتحصال فوری طور پر بند کیا جائے۔ عسکریت یا جبر کے بجائے مذاکرات اور افہام و تفہیم کے ذریعے مسائل کا حل نکالا جائے۔ بلوچستان کی خوش حالی اور استحکام، محکم پاکستان میں مضمرا ہے نہ کہ علیحدگی پسندی میں۔ اہلی بلوچستان اسلام پسند اور محبت وطن ہیں۔ ان کے دل محبت، اخوت اور جذبہ ایثار سے ہی جیتے جاسکتے ہیں۔